

Il-Kappella ta' San Ġużepp f' Birżebbuġa

minn Conrad D'Amato

Segretarju Għaqda Storja u Kultura

Hekk kif tinzel it-triq ta' Ghar Dalam, jew kif inhi maghrufa ahjar t-triq tal-Geru', issib ruhek fil-Bajja ta' San Ġorġ. F'din il-bajja wiehed isib tliet kappelli żghar, wahda minnhom iddedikata lill-Patrijarka San Ġużepp.

L-Inhawwi

Din il-bajja hi l-ewwel bajja li nsibu f'dan ir-rahal marittimu. Karatteristika marbuta ma' din il-bajja huma l-ghadd ta' opri tas-sajjeda ta' l-inhawwi. Din il-bajja hadet isimha minn kappella ddedikata lil San Ġorġ. li tinsab eżatt f'nofsha, u li tmur lura għall-1575. Kappella ohra li nsibu f'din il-bajja hi dik ddedikata lill-Madonna Ghajnuna ta' l-Insara, li nbriet bi flus it-tabib Matteo Cachia maġemb id-dar residenzjali tiegħu fl-1833. Sas-snin hamsin tas-seklu l-iehor kienet ghadha tiġi ffestiġjata l-festa esterna ta' din il-kappella f'din il-bajja fix-xahar ta' Mejju. Eżatt quddiem din il-kappella hemm kappella ohra, dik ta' San Ġużepp li fuqha ser nitkellmu. Din il-bajja tissemma' hafna fl-istorja ta' gżirirna. Eżatt wara l-kappella ta' San Ġorġ, fuq għolja maghrufa bhala ta' Borg in-Nadur hemm fdalijiet ta' tempju mibni minn nies ta' żmien il-Haġar u wara ntuża minn nies ta' żmien il-Bronz, li x'aktarx hattew u ġarrew xi ġebel minnu. Sal-illum il-ġurnata ghadhom jidhru diversi *curt ruts* li jibqghu neżlin sal-bahar.

Il-Kappella

Din il-kappella nbriet fl-1871 mill-Kaptan tal-Kumpanija tal-Furjana fil-Milizzja Nazzjonali Emmanuele Vincenzo Zammit, wara li l-Papa Piju IX ghamel lil dan il-qaddis bhala l-Patron Universali tal-Knisja Kattolika. Inbriet eżatt wara d-dar tiegħu li tagħti għal fuq il-ġnien li kellu (illum restorant). L-istil tagħha hu dak Gotiku, stil li hu rari hafna fl-inhawwi. Tbierket mil-Viġarju Ġenerali Mons. Kanonku Konti Carmelo Scicluna nhar is-17 ta' Lulju tal-1871. Fil-istess ġurnata l-fundatur kiseb id-dritt li jagħmel il-festa esterna tal-qaddis fil-Bajja ta' San Ġorġ kull raba' Hadd ta' Awwissu ta' kull sena.

Fi żjara li l-Isqof Pace Forno ghamel nhar l-14 ta' Novembru tal-1879 sab li din il-kappella kienet guspatronat ta' l-armla Maria Theresa Cachia Zammit. Peress li din il-kappella nżammet magħluqa għaž-żewġ visti pastorali li ghamel Mons. Arcisqof Mikiel Gonzi fl-1947, u fl-1956 rispettivament, l-istess Arcisqof fl-ittra li bagħat lill-Kappillan tal-Parroċċa ta' dak iż-żmien Dun Ġużepp Minuti nhar it-13 ta' Awwissu tal-1956 hu ordna lill-istess Kappillan sabiex jinforma lill-propjetarji tagħha li din issa kienet ġiet iprofonata. F'din il-kappella ċkejtna

hemm artal wiehed ta' l-irham abjad. Fuq dan l-artal kien hemm inkwadru ta' San Ġużepp impitter mill-pittur Malti Ġiuseppe Calì. Illum dan l-inkwadru jiffirma parti minn kollezzjoni privata f' Birżebbuġa stess.

Il-Pittur u l-Inkwadru

Ġiuseppe Calì tweled fil-Belt Valletta nhar l-14 ta' Awwissu tal-1846. Fl-1871, iżżewweġ lil Perigina Pace u kellu għaxar ulied. Ta' sbatax -il sena mar Napli fejn studja fl-*Accademia di Belle Arti* taht il-pittur neo-klassiku Ġiuseppe Mancinelli. Hemmhekk ghamel hbieb ma' Domenico Morelli, li kien esponent tan-Naturaliżmu. Dawn iż-żewġ pitturi influenzawh fix-xogħol tiegħu l-aktar f'dak bikri. Calì miet fil-Belt Valletta nhar l-1 ta' Marzu tal-1930. Barra li kien pittur ċelebri, kien ukoll skultur, litografu, pittur tal-minjatura kif ukoll ritrattista. L-inkwadru hu ta' ċerta mportanza għall-fatt li hu wiehed mill-ewwel xogħolijiet li hargu minn taht idejn dan l-artist b'karriera brillanti. Il-gwarniċun tiegħu hu fuq stil gotiku (bhat-twieqi), u mpitter fuq stil barokk għall-ahħar. Jirrapreżenta lil San Ġużepp jippreżenta rigali lil Ġesu' Bambin. F'dan l-inkwadru Calì (li tiegħu halla l-firma) jingħad li pitter lill-bambin fuq it-tifel tiegħu, waqt li uza lil wiehed mill-gabillotti li kien ihallas il-qbiela għandu bhala San Ġużepp.

Illum il-ġurnata wara 138 sena, din il-kappella ghadha tifikira hajja tad-devozzjoni li l-fundaturi u n-nies ta' l-inhawwi kellhom lejn dan il-qaddis hekk kbir. Fil-kwiet u l-hemda fejn tinsab, iġġiegħel tieqaf ftit mill-hajja mghaġġla tal-illum u tahseb fuq il-hajja ta' dari, li ghalkemm nieqsa mil-ġid materjali pero' kienet bil-wisq iktar ghanja fil-ġid naturali.

